

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم
بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی


چانگ چیه چنگ
ژباړه: فرهاد ویاړ
۱۸ جنوری ۲۰۱۸

نورمن بسیون په چین کې


(۱)



د ۱۹۳۸ کال په لومړیو کې، د اورده سفر وروسته، ډاکټر نورمن بسیون، ستر انټرناسیونالیست مبارز چې د کانادا او امریکا د کمونیست گوندونو لخوا د جاپان په ضد د چین مقاومت جگړې د مرستې لپاره لیږل شوی و، چین ته راورسید.




د مارچ په پای کې، له سخت او خطرناک سفر وروسته، ملگری بسیون، د چین د انقلاب زانګو، ینان ته ورسید. دلته و چې هغه له انرژۍ او انقلابي شور ډکو صحنو سره مخامخ شو او د دې لیوالتیا او شور تر اغیزې لاندې راغی او دا ډول یې ولیکل: «بالاخره، دلته، په ینان کې، نوې چین مې ولید.»



ینان ته له رسیدو یو څه موده وروسته، هغه د چین د ولسونو رهبر، مائوتسه دون سره ولیدل.



د شپې ناوخته و چې ملگری بسیون د صدر مائو له لیدني وروسته کور ته راستون شو، هغه دومره پاریدلی و چې وی نشو کرای بیده شي. په خپل ورځني یاد لیکون کتابچه کې یې داسې ولیکل: «اوس پوهیږم چې مائوتسه دون ولې خپل ملاقاتیان دومره تر اغیزې لاندې راولي. هغه یو ستر انسان دی! د دې نړۍ یو له سترو انسانانو څخه.»



ملگری بسیون د پلي اتم لښکر یونیفورم په تن کړ او د جگړې لومړی جبهې، یعنی د شانسی - چاهار - هوپي د پولو په لورې یې حرکت وکړ. گوند، ډاکټر بسیون ته وړاندیز وکړ چې یو ساتونکی او یو خدمتکار له خان سره بوځي؛ خو هغه دا وړاندیز د دې خبرې په ویلو سره ونه منو: «تاسو په دې جبهه کې ډیرو ملگرو ته اړتیا لری؛ زه یوازې دا کوچنی شیطان له خان سره بیایم.»



ملگری بسیون د یوه کاره واړه وایت لاره ونيوله او هغه جاله ته ورسید چې د زیر سیند په څنډه کې تم وه. طبی محمولي یې په لاس کې وی او له دې لالهانده او ځپانده سیند څخه په تیریدو، شانسی - چاهار - هوپي ته ورسید.



دوه میاشتي وروسته، یعنی د جون په اولسمه ورځ، د ستونزمن او ستومانه سفر او د زیاتو غرونو او سیندونو څخه له تیریدو وروسته، بالاخره ډاکټر نورمن بسیون سرحدي سیمې ته دننه شو. د سیمې خلکو له پوځ سره یوځای د هغه تود هرکلی وکړ.



د نورمن بسیون لومړنی پوښتنه دا وه: «تپیان چیرې دي؟» ملګرو له هغه وغوښتل چې مخکې له دې چې ناروغانو ته ورسیري ښه به دا وي چې یو څو ورځې دمه وکړي. خو د نورمن ځواب دا و: «زه دلته د کار لپاره راغلی یم نه د وخت وژلو لپاره. ما د تپیانو خوا ته بوځی.»



د سبانی ورځ سهار وختي د پوځ د روغتون د لیدلو لپاره د سانګینکو کلي ته لاړ. د جګړې تپیان یې یو یو په څېرتیا سره معاینه او د جراحی عمل خونې یې په ښه توګه وارزوله. شرایط وړ نه وو. د درملو او روغتیایي تجهیزاتو کموالی ستره ستونزه وه. خو کله چې نورمن بسیون د روغتون کارکوونکي ولیدل چې په جدیت او هلوځلو سره په کار بوخت دي او سیمه ایزه درمل جوړوي، دې هلوځلو ورباندې ډیر زیات اغیزه وکړه.



ملګري بسیون په ډیرې لیوالتیا او شوق سره داسې وویل: «هغه څه چې د چین کمونیست ګوند اتم پلي پوځ ته ورکړي، پرمختللي وسلې نه دي؛ هغه انقلابي جنګیالي دي چې د اوږده پلي مزل په ترڅ کې پیاوړي شوي دي. د داسې انقلابیونو سره، چې د انقلاب د ملا تیر جوړوي، هر هغه څه چې اړتیا ورته لیدل کیږي په لاس کې لرو.»



ملگري بښون، په هماغه لومړنی اونۍ کې په بی ساري لیوالتیا سره، ۵۲۰ ټپیانو ته ورسید او په یوه میاشت کې د ۱۴۷ تنو جراحی عملیات وکړل. د ملگري بښون د روغتیایي خدمتونو له امله، درمل شوي کسان د جگړې لومړی کرښې ته ستانه شول.